

మిక్కిలి శ్రమమూర్తి

తక్కువ కొందరికి ఆశ్చర్యంగా తోచవచ్చు. మరికొందరికి హాస్యంగా స్ఫురింపవచ్చు కాని, "నోరుండి మాట్లాడలేని వాళ్ళు, చెవులుండి వినలేనివాళ్ళు, కళ్ళుండి చూడలేని వాళ్ళు - మన మనుషుల్లో వుండగా - వెధవది మాటామంతి కేసి కుక్క తోకవుండి ఆడించలేకపోయిందంటే ఆ శ్చర్య పోవడం ఎందుకూ."

సుబ్బారావుకు మొదటినుంచి కుక్కంటే పరమ అసహ్యం. అంతే కాదు ప్రబల విరోధంకూడా. తను ప్రహ్లాదాదిగావుంటూ, కాలేజీలో చదివేరోజుల్లో ఒకనాడు తీయటి కలలకోసం ఎదురుచూస్తూ, అర్ధరాత్రి నిద్రకోసం తపస్సు

చేసే సమయంలో నిద్రపట్టబోతూ వుండగా వీధి మొగతో ఒక కుక్కకొంప. మునిగినట్టు మొరిగి మొరిగి ఎవరూ తనను ఖాతరుచేయడంలేదని బాధతో కుయ్యోమంటూ శోకండాలు ప్రారంభించింది. దాని అరుపులకు సానుభూతి చూపిస్తున్నట్టుగా మరో నాలుగు కుక్కలు కంఠాలు కలిపినై. సుబ్బారావుకు ఈ హృదయవిదారక ధ్వనితో తీయటి కలలమాట అటుంచి నిద్రకూడా పాడై కోపంతోలేచి, కర్రతీసుకొని వీధిలోకి పరుగెత్తేడు - తీరా అతను వెళ్ళేసరికి ఒక్క కుక్కకూడా కనిపించలేదు.

ఇది దినసరి కార్యక్రమమైపోయి,

ప్రాణం విసిగి, కుక్కలబాధ భరించలేక మరో వీధిలోకి మకాం మార్చాడు. కాలేజీకి కొంచెం దూరమని మొదట్లో బాధపడ్డా, ఆ గదిలో చేరినాడు రాత్రి కుక్కల మొరుగుడు ఎక్కడా వినిపించకపోవడంతో “ హమ్మయ్య ” అంటూ పెద్దగండం గడిచినట్టు ఫీలయ్యాడు. ఆరాత్రి తీయటి కలలు రాలేదుగాని చల్లటిగాలికి చక్కటి నిద్ర పట్టింది. ప్రొద్దుట వాతావరణంమాసి రాత్రి వర్షం కురిసినట్టు తెలుసుకున్నాడు రెండురోజులు ఇలా గడవడంతో - కుక్కలను తమ వీధి దరిదాపులకు రాసియని ఆ ఇళ్ళ యజమానుల నందరినీ మనస్సులో అభినందించుకున్నాడు.

బి. కాం. పరీక్షలు దగ్గర పడ్డంవల్ల రాత్రిళ్ళు చదవడం మొదలు పెట్టాడు. చదువు అనడంతోనే నిద్ర ముంచుకరావడంతో ఇప్పుడు కుక్కలు మొరిగితే ఎంత బావుండు ననిపించింది సుబ్బారావుకు.

ఏదో విధంగా పరీక్షలు పూర్తయ్యాయి. ఫరవాలేదు పాసవగలనని గుండె డిటవుపర్చుకున్న తర్వాత గుండెల మీద చేయివేసుకొని గత వారంరోజుల నిద్ర బాకీని ఈ ఒక్కరాత్రి హాయిగా తీర్చేయాలని నిర్ణయించుకొని కళ్ళు మూశాడు. ఇంకా సరిగ్గా నిద్రపట్టలేదు. ఇంతలో ఒక వంద ఫిరంగులు పేలినట్టుగా, కొన్ని వందలవురుములు వురిమి

నట్టుగా, కొన్నివేల జలపాతాలహోరులారకరకాల ధ్వనులు వినవచ్చాయి. ఉలిక్కిపడి నిద్రలేచాడు సుబ్బారావు. కొత్తగా వచ్చాయో లేక తమ థాటికి తప్పుకున్నాడని తనమీద కక్ష తీర్చుకోవడానికి వచ్చాయో తెలీదుగాని అరడజనుకు మించిన కుక్కలు భయంకరంగా మొరగడం ప్రారంభించాయి. అరగంట ఓపిక పట్టాడు. కాని వాటి అరుపులకు అంతం లేనట్లనిపించింది. అవేళంగాలేచి మంచంమీద కూర్చున్నాడు. ఏదో మంత్రం వేసినట్లు అరుపులు ఒకేసారి ఆగిపోయాయి. తనంచే భయంకాబోలు, తను లేచినట్లు ఎలా తెలిసిందో, అని తనలో నవ్వుకోని తిరిగి ఆవీధిలోకి వెళ్ళిపోయి వుంటాయని నిర్ణయించుకొని ఈసారి గట్టిగా నిద్రపోవాలని మెల్లగా కళ్ళు మూశాడు. అవి మళ్ళీవచ్చి యుద్ధం ప్రకటిస్తాయని అతని మనస్సు శంకించకపోలేదు - కాని పాపం మరో గంట వరకు వాటి అలికిడి లేదు.

ఈసారి వాటి సంఖ్య పదికి మించింది. ఇండాకటికి రెట్టించు ధ్వనితో రకరకాలుగా మొరగటం ప్రారంభించాయి. ఆ అరుపులు సుబ్బారావుకు తనను చాలెంజి చేస్తూ మ్రోగిస్తున్న యుద్ధభేరిల్లా అనిపించాయి. లేచాడు నిద్రకళ్ళు ఒక్కసారి నలుపుకున్నాడు, ఆత్మ రక్షణార్థం మంచం క్రింద వుంచిన దుడ్డుకర్రను చేబూని, అలజడయితే శత్రువులు పారి

పోతారని నిశ్శబ్దంగా, అడుగులేసు కుంటూ వీధిన పడ్డాడు. నాలుగురోడ్ల కూడలిలో కుక్కలు సమావేశమై సమూహంగా సన్నాయి మ్రోగిస్తున్నాయి. అది వేనకాళం కావడంవల్ల కొందరు అరుగులమీద పడుకొని, ఆ అరువులకూ తమకూ ఆసలు సంబంధం లేనట్టు గుర్రు పెట్టి మరి నిద్రపోతున్నారు. కుంభ కర్ణుడిని మరిపించే వాళ్ళనిద్రలకు, వీధి వాళ్ళను దూషించకూడదనుకున్నా తెగ తిట్టిపారేసుకున్నాడు మనసులో. కుక్కల సైన్యానికి దగ్గరపడ్డాడు. గురిచూసి ఆ దుడ్డుకర్రను బలంకొట్టి వాటి మీదకు విసిరాడు. అంతే! ఆ కర్ర గురి తప్పింది. అది పెంటపోసే డబ్బాకు తగిలి "దనాల్" మని పెద్దదర్పించేసింది. కుక్కలు పారిపోయినా మరో అపాయం ఎదురైంది. ఆ డబ్బాతాలూకు ఇంటి వాళ్ళు అరుగుమీద పడుకున్నారేమో ఆ ఇల్లాలూ "అమ్మో దొంగ" అని పొలికేక వేసి మరో మంచంమీద మంచి నిద్దర్లో వున్న వాళ్ళాయన్ని వాచేసుకుంది లేచి లేవడంతోనే అతనూ "దొంగ దొంగ!" అని అరవడం మొదలుపెట్టాడు.

సుబ్బారావుకు కాళ్ళు వణకటం ప్రారంభించాయి. వణికే కాళ్ళను చూసే సరికి తన ఆకారం గుర్తుకొచ్చింది. కట్ బసీను, ఎరువుమీద నల్లపువ్వుల సింగ పూర్ లుంగీ.. ఆ స్థితిలో ఎవరుచూసినా ఆ చీకట్లో దొంగను గురించి శ్రమపడ

కుండానే తన్నుపట్టుకుని తంతారని అర్థం చేసుకున్నాడు. పులిని చూసిర లేడిలా పరుగు లంకించుకున్నాడు. సుబ్బారావు తిరోగమనాన్ని గమనించిన కుక్కలు ఇదే సమయమనుకుని మొరుగుతూ వెంటపడ్డాయి. ఇంతలో వీధిలో వారంతా లేచి కర్రలూ, కఠారులతో బయలుదేరారు. కుక్కలు ధాటిని తప్పుకొని, ఊడిపోయే లుంగీపట్టుకొని గదిలో పడి తలుపువేసుకొని లుంగీ మార్చుకొని వణుకుతూ మంచంమీద కూర్చున్నాడు. కుక్కలు మాత్రం తన గుమ్మం ముందు నిలబడి మొరుగుతూనే వున్నాయి. అనుకున్నంతా అయింది. తలుపులు దబదబ మన్నాయి. సుబ్బారావు గుండె కొంకం సేపు ఆగి మళ్ళా పనిచేయడం ప్రారంభించింది. ఇంటి యజమాని లేచాడు. తలుపుతీసి "ఏమిటయ్యా! ఏమైంది" అని వాళ్ళను అడిగాడు. ఒక దొంగ పారి పోయినవస్తూ ఈ గదిలో దూరాడండి" అన్నాడొకడు "అడ్డునా, పార్థనా, ఫల్గుణా" పిడుగు పడబోతున్నట్లు భావించి సుబ్బారావు గబగబా మంత్రాలు చదువుతున్నాడు. "సుబ్బారావు!" అన్న ఇంటి యజమాని గంభీరమైన పిలుపు సుబ్బారావు చెవిలో పిడుగులా పడింది. ఇక లాభం లేదనుకొనిలేచి వణికేచేతుల్లో భయంగా తలుపు తీశాడు. ఎదురుగా ఒక ఏబైమంది వీరాధిపీరులు కర్రలతో నిలబడ్డారు. వాళ్ళకుతోడు సుబ్బారావు



తలుపు తీయగానే మరోసారి “బొయ్” మన్నాయి ఆ కుక్కల సహృద్ధ అవీధి వీరులకు అసహ్యమనిపించి, తమ ఆము ధాలు వాటిమీద ప్రయోగించడంతో కుయ్యోమంటూ తోకముడుచుకొని పారి పోయాయి. “నీ గడిలోకి ఎవరన్నా వచ్చారా?” ఇంటి యజమాని ప్రశ్న. “అబ్బే! తలుపు గొక్కెంపెట్టి వుంటే ఎలా వస్తారండీ” అని ఎదురుప్రశ్న వేసి తన సమయస్ఫూర్తికి తనే ఆశ్చర్యపోయాడు కాస్త తూలి తలుపు పట్టుకున్నాడు. “అది నిజమే వీళ్ళంతా దొంగ దొంగ అని ఇంటిమీదపడితే అనవసరంగా లేవగొట్టా. మంచి నిద్రలో వున్నట్టున్నావ్ వెళ్ళి పడుకో” అన్నాడు సానుభూతిగా లోని తెల్లిన సుబ్బారావు మంచంమీద పడు కొని “భగవంతుడా! ఈరోజు పెద్ద ఆపదనుంచి కాపాడావ్!” అనుకున్నాడు మనసులో.

ఆ సంఘటన జరిగినప్పటి నుంచి సుబ్బారావుకు కుక్కల మాస్తే కోపం, ఒళ్ళు రి పరం వగైరా వగైరా ఒకేసారి పుట్టకొస్తాయి.

ఆ తర్వాత పరీక్ష పాస్ కావడమూ బేంక్ లో వుద్యోగం రావడమూ, తద నంతరం కాస్త కట్నం తీసుకొని చక్కని చుక్కలాంటి సీతమ భార్యగా స్వీకరించడము, మొదలైనవి రెండు సంవత్సరాల్లోనే పూర్తయ్యాయి.

ఆ ఇల్లాలి ఆదృష్టమూ అన్నట్టు వెళ్ళికాగానే అతన్ని పట్నంలో పోస్టు చేశారు. పల్లెటూరి పిల్లయినా సీత, ఛాందస్సురాలు మాత్రం కాదు. ఇట్టే పట్టణవాసంలో కలిసిపోయే చనువు-చకచకలు ఆమెలో వున్నాయి. అందుకే ఆదిలో కట్నంకోసం చదువుతక్కువైనా పల్లెటూరి పిల్లను చేసుకున్నానే అని ఫీలయిన ఫీలింగ్ కొద్దిరోజులు ఆమెతో కాపరం చేయగానే మాయమైంది సుబ్బారావులో.

తీసుకున్నది తక్కువ ఆద్దెలోవున్న బంగళా పెంకుల కొంపైరా చుట్టూ చిన్న కాంపౌండు, దానికో కర్రలగేటు ఉండటంతో ఆఫీసరు వుండే ఇల్లులావుందని కొంతలో కొంత సంకృప్తి పడ్డాడు.

ఆ ఇంటికి వచ్చిన వారం రోజులకే

తన ఇంటిముందు చెత్తకుండీలో ఎంగి
 లాకు విసురుతూ సీత ఒక కుక్కను
 చూసింది. ఊరకుక్క అయినా దానిలో
 ప్రత్యేకత వుందనిపించింది. ఆకు వేయ
 గానే కృతజ్ఞతతో సీతనొకసారి చూసి
 గంభీరమైన నడకతో ఆకుదగ్గరకు వెళ్ళి
 ఏమీలేని విస్తరిని నాకటం మొదలు
 పెట్టింది. సీత మనస్సు చివుక్కుమంది.
 వెంటనే లోనికివెళ్ళి కూరకలిపిన అన్నం
 కాస్త తీసుకవచ్చి ఆ కుక్కకు వేసింది.
 ఈసారి “ ఎంత మంచిదానవమ్మా ”
 అన్నట్టు సీతనుచూసి ఆ కుక్క ఆమె
 ఆతిథ్యాన్ని గౌరవ పునస్కరంగా స్వీక
 రించింది.

సీతకుకూడా కుక్కలంటే పెద్ద అభి
 మానం లేదుగాని, ఆ కుక్కంటే
 ఎందుకో సానుభూతి ఏర్పడింది. ఇక
 ఆరోజు నుంచి కర్రలగేటు దగ్గర శీతం
 లేని గూర్థాలా కాపలా కాచడం,
 ప్రారంభించింది ఆ శునకరాజం సుబ్బా
 రావు వెళ్ళేటప్పుడూ వచ్చేటప్పుడూ ఈ
 కుక్క తన గేటు దగ్గరేతిష్టవేయడం
 చూసి కోపం ముంచుకొచ్చింది.
 అందులో తన విరోధి జాతికి చెంది
 దాయె “సీతా ఈ కుక్కేమిటిక్కడ?”
 ఉండబట్టలేక ఒక రోజున అడిగేశాడు.
 “ ఇంట్లో కాదుగదండి ... వున్నది
 బైటేగా? పైగారాత్రిళ్ళు ఎవరినీ రానీయ
 కుండా కాపలా కాస్తుందాయె” అంటూ
 తన పల్లెటూరి ధోరణిలోనే రాగంతీస్తూ

సమాధానం చెప్పింది. “వెదవ కుక్క
 లంటే నా కనహ్యం” అన్నాడు. “ఈ
 కుక్క మంచిదేనండీ” అంది సీత.
 కోపంగా చూశాడు. సీత పకపకా
 నవ్వింది.

మరో రోజు సీత వంటగదిలో
 వుండగా “భావ్” మంటూ కుక్కల
 అరుపులు వినిపించాయి. ఆనకోకుండా
 అభిమాన మేర్పడిన ఆ కుక్కను వేరే
 కుక్కలు కరుస్తున్నాయేమోనని వంట
 గది విడిచి పరుగున బైటికొచ్చింది సీత.
 ఇంకేముంది ... పది కుక్కలు తన
 కుక్కను చక్రబంధం చేశాయి. మధ్యన
 నిలచిన తన కుక్క వీరోచితంగా పది
 కుక్కలకూ సమాధానం చెబుతూ తన
 హక్కుభుక్తంగా భావిండుకుంటున్న ఆ
 చెత్తకుండీని కాపాడుకోవడంకోసం
 మోరంగా యుద్ధం చేస్తోంది. ఆశ్చర్య
 మేమంటే ఆ పదికుక్కలు దీని ధాటికి
 తట్టకోలేక తికమకపడిపోతున్నాయి.

తనకుక్కమీద వాటి వెధవదౌర్జన్యం
 చూసి సీతకు మహా కోపం వచ్చింది.
 దగ్గరున్న రాయితీసుకొని “ఛీః ఛీః!”
 అంటూ గట్టిగా వాటిమీదను విసిరింది
 కాని, సుబ్బారావు చేతికర్రలా ఆ రాయి
 గురితప్పి తన కుక్క కే తగి
 లింది. కుక్క “ఁయ్యో” మని “నన్ను
 కొట్టవేంటమ్మా” అన్నట్టు చూసింది.
 పాపం. సీత విసిరినరాయి తమ మీద
 పడకపోయినా, ఈకుక్కకుమానవాంగన

మద్దతువుందని గ్రహించి, ఆ బలగ మంతా విక్కబలం చూపించాయి. సీత మాత్రం కుక్కను కాపాడబోయి దాన్నే కొట్టినందుకు చాలా బాధ పడింది. వెంటనే లోనికి వెళ్ళి తాను తినడానికి వుచుకున్న అన్నాన్ని ఆకుల్లోపెట్టి తీసుకొచ్చి గేటుతెరిచి ఆ కుక్క కెదురుగా వెట్టింది. ఈ ఆయాచిత ఆదరణకూ, ఆహ్వానానికి ఆ అమాయకటీవి, ఆ శ్వర్యంగా తల పక్కకు వంచి చూసింది “తనకా? కాదా?” అన్నట్టు. ‘సీతే ... రామ్మా’ అంటూ ఆప్యాయంగా పిలిచింది సీత అర్థం చేసుకున్న కుక్క ఆశ్రంగా రాలేదు. తన హుందా తనం తగ్గిపోకుండా మెల్లగా వచ్చి మరో సారి ఆమెను చూసింది. “తినూ” అంది సీత. ఇంక డౌటు లేదనకుండా మోవచిన తల ఎత్తకుండా సుష్టిగా ఆరగించి. మరోసారి చూపుల్లో సీతకు “థాక్స్” చెప్పి గేటువైపుకు వెళ్ళబోయింది. “అబ్బీ” అని సీత పిలిచింది. ఇదేమిటి? తనకు కొత్తపేరన్నట్టు తల పక్కకువంచి వెనక్కి తిరక్కుండానే చూసింది. “నువ్వు బైటికి వెళ్ళొద్దు. ఆ వెధవ కుక్కలు కరవవచ్చు గేటులో పడివుండు” మానవ భాషను కొన్ని కుక్కలు ఆర్థం చెసుకుంటాయేమో... “టీ హుజూర్” అన్నట్టుగా ఆమె దగ్గరగావచ్చి నిలబడింది. దాని వినయం చూసి సీతకు ఎందుకో జాలికలిగింది.

మెరుపులేని బంగారు రంగుతో నున్నా వున్న ఆ కుక్కవీపుపైన చేయివేసి “నువ్వు నిజంగా అభిమన్యుడివి,” అని అభినందించింది. అందుకే కాబోలు ‘అబ్బీ’ అని పిలిచింది అని కుక్క అనుకోలేదు కాని, ఆమె అమృతహస్తం తరమీద పడగానే అంతవరకూ ఎవరి నుండి ఇంతట ఆప్యాయతను పొందని ఆ కుక్క మనస్సు కృతజ్ఞతతో నిండి పోయింది. తల వైకెత్తి చూసింది. రెండు ఆనందాశ్రువులు కుక్క కళ్ళల్లో నుంచి జారిపడడం చూసిన సీత పకపకా నవ్వింది.

ఈ సంగతంతా ఆ రాత్రికి రాత్రే సుబ్బారావుతో పూసగుచ్చినట్లు చెప్పింది సీత. పైగా తను దానికి పెట్టిన ముద్దు పేరుగురించి కూడా వివరించింది. సుబ్బారావు మొవట తన శత్రువును సీత చేరదీస్తున్నందుకు కంగారుపడ్డా చివరికి సర్దుకున్నాడు. దానికి కారణం తను అసీసుకు వెళ్ళి తిరిగివచ్చేంతవరకూ సీత ఒక్కరేవుంటుందన్న బెంగ కొంత తీరింది. ఈ సంఘటనతో తన విరోధి జాతిగా చితీకరించుకున్న కుక్కల వైన సుబ్బారావుకు కొంత మంచి భావం ఏర్పడింది

రోజులు గడిచేకొద్దీ, రోడ్డుమీద నుంచి కాంపౌండులోకి చేరిన ‘అబ్బీ’ సీతకు అభిమాన ప్రాతమై హాల్లో మకాం పెట్టడం దగ్గరనుంచి సీత ఎక్కడుంటే

అక్కడ బాడీ గార్డులా ఆటెగ్నన్ లో నిలవడం మొదలుపెట్టింది. ఒకటి రెండుసార్లు వెధవ కుక్కకు మరీ అంత పనువివ్వడం మంచిది కాదంచామనుకున్నా సీత మనసు ఎక్కడ బాధపడుతుందో అని అనలేకపోయాడు సుబ్బారావు.

ఆసలు ఈ జన్మలో కుక్కను పిలవడంగాని దానికేసి చూడంగాని జరగకూడదని ఒకప్పుడు శపథంచేసిన సుబ్బారావు ఒకరోజు హాల్లో కూర్చొని భార్య కిస్తున్న తాంబూల చిలకలు సేవిస్తూ-- తమ ఎదురగా కూర్చున్న అభిని చూసేసరికి - దాన్ని కాస్త పలకరించాలనిపించింది. 'అభీ' అనిపిలిచాడు. ఇలా అతని విలుపుకు నోచుకుంటానని భావించని ఆ కుక్క తక్కువ సుబ్బారావు దగ్గరకొచ్చి నిలిచింది. "వెధవ ముండవి...ఎక్కడ పుట్టావో ఇక్కడకు చేరావ్." ఈమాటలు తనని అనటం లేదు కదా అన్నట్టు అనుమానంగా చూసింది సీత. "మా సీత అభిమానానికి పాత్రమయ్యావు" అంటూ దానిమీద అంటి అంటనట్టు చెయ్యివేశాడు. ఈ మాటతో "హమ్మయ్య" తనను కాదనుకుంది సీత. పులకించి ఆ కుక్క చెవులు కిందకు హల్చింది. ఇప్పుడు సుబ్బారావు ఆ కుక్కను నిశితంగా చూడడం మొదలుపెట్టాడు. "అభీ" అని మళ్ళీ పిలిచాడు. ఇప్పుడు చెవులు నిటా

రుగా నిలిపి "ఎందుకు" అన్నట్టు మెడ ప్రక్కకు వంచి చూసింది. దాని నుదురు మీద ముడతలుపడ్డాయి. "అబ్బే... పూరికేలే, దూరంగా పో" అన్నాడు. సీత పకపకా నవ్వింది. ఆ నవ్వే సుబ్బారావుకి సీత ఇచ్చే పెద్ద రిలీఫ్. ఎంతకోపంలో వున్నా సుబ్బారావు ఆ నవ్వుకు ఐస్ కాలేడు గాని చల్లబడిపోతాడు. "ఏమిటి కుక్కతో మాట్లాడుతున్నాడు? నవ్వావు కొని ఆడిగింది. "సీతా నువ్వెప్పుడన్నా కుక్కను క్లిన్ గా ఆబ్జర్వ్ చేశావ్?" "ఆబ్జర్వ్ వా; అబ్బే దానికి అలాంటి గజ్జీ గిజ్జీ లేదండీ--" సీతకు ఇంగ్లీషు తెలియదు "చచ్చాం" అనుకున్నాడు మనసులో "కుక్కనబ్బు తెప్పించి రెండు రోజుల కొకసారి స్నానం కూడా చేయిస్తున్నా నాయె" అంటూ ఇంకా ఏదో చెప్పబోయింది సుబ్బారావు ఇంక లాభం లేదనుకొని "అబ్బ; అదికాదు" అని విసుక్కున్నాడు. ఆ విసుగుదలతో సీత ధోరణికి ప్రేక్ పడింది. 'ఈ కుక్క ఎప్పుడైనా తోకాడించడం నువ్వు చూశావా?' నిజమే... సీత ఇప్పుడు ఆలోచనలో పడింది. అవును, ఏ నాడూ అభి తోకాడించడం తను చూడలేదు. అదే సుబ్బారావుకి చెప్పింది. "తోకాడించని కుక్క ఎక్కడైనా వుంటుందా?" "అదేంవచ్చి ప్రశ్నండీ; ఇక్కడుందిగా" అంది సీత

ఆ సమాధానానికి సుబ్బారావుకి



కోపం వచ్చింది. ఆ కోపంచూస్తే సీతకు నవ్వురావడం తప్పదు. వెంటనే చల్లారడం సుబ్బారావుకి తప్పదు. ఆమెకు సుబ్బారావు చిరుకోపం అందమైతే సీత నవ్వు ఆతనికి ఆనందం

ఈ కుక్కతోక విషయాన్ని బేంక్ ఇంట్రవెల్ లైంలో డి సేషిస్తూ సుబ్బారావు స్నేహితులతో చెప్పాడు. "తోకా డించని కక్క వుంటుందా?" మిత్రులంతా ఒకేసారి ఆశ్చర్యాన్ని ప్రకటించారు.

"ఒకవేళ పేరాలెస్ అనేది కుక్కతోక కొస్తుందేమో" అన్నాడు తీవ్రంగా ఆలోచించి ఇంట్లో హోమియో కొత్తగా ప్రాక్టీసు చేస్తున్న చిన్నారావు "నోనో! సంధింగు రాంగ్! ఏవరమో ఏక్షన్ తప్పి

వుంటుందంటే," అన్నాడు రంగారావ్. రెండింటి భావం ఒకదేకావడంవల్ల హెడ్ క్లర్క్ వెంకట్రావు బిగ్గంగా నవ్వాడు. అంతా అతని కేసి చూచారు. "చెవులుండి వినలేనివాళ్ళు కళ్ళుండి చూడలేని వాళ్ళు, నోరుండి మాట్లాడనివాళ్ళు మనుషుల్లో వుండగా --వెధవది మాటా మంత్రీని కుక్క తోకుండి ఆడించలేదంటే పెద్ద ఆశ్చర్యమేమిటి." నిజంగా అది జోకేకాని ఎవ్వరూ నవ్వలేదు. తన శ్రమ వృధా అయినందుకు వెంకట్రావ్ వెంటనే లేచివెళ్ళిపోయాడు.

ఏ కల్లమునానరే చూడగానే వాస్తు చెప్పి ఆ ఇంటి యజమాని గుండెల్లో రాయిపడవేసే వాస్తురోగ పీడితుడు సుబ్రమణ్యం "అలాంటి కుక్క-ఇంట్లోనే

కాదు... ఇంటి గుమ్మం ముందున్నా ఆ యింటి యజమానులకు అరిష్టం, అంతేకాదు ప్రాణాపాయం కూడా" అన్నాడు. ఆ మాటలతో సుబ్బారావుకి మతిపోయినంత పనైంది. ఇంతలో దైమైంది. తిరిగి ఎవరూ తోకాడించని కుక్కగురించి చర్చించే అవకాశం లేక పోయింది ఎవరిపనిలో వాళ్ళు పడ్డారు సుబ్బారావుకు మాత్రం ఎకాంట్ బుక్స్ లోని రెండంతెలన్నీ తోకాడించనికుక్కల్లా కనిపించసాగాయి. పుస్తకాన్ని మూసి వుసూరుమంటూ నిట్టూర్చి కుర్చీకి జార గిలపడ్డాడు పనిచేసుకుంటూనే ఇతర్లను అందులో ముఖ్యంగా లేడీ ఎకౌంటెంట్లను ఓరకంజితో జాగ్రత్తగా కనిపెట్టే వెంకట్రావుకు ఈ దృశ్యం కళబడింది.

"కుక్కను గురించేనా ఆలోచన?"

"వెధవ కుక్కని విడిచిపెట్టి పారేయ కూడదూ?"

"విడిచిపెట్టినా పోదయ్యా బాబూ! అది పోయినా ఆవి డూరుకోదు "

"కుక్కలంటే మీ ఆవిడికి అంత ఇష్టమా?" సుబ్బారావు అదోలా చూశాడు.

"డోస్ట్ మిస్సేక్ మి ... కొంతమందికి కొన్ని అభిరుచులుంటాయి. చూడు ...పైగా బిడ్డాపాపా లేరనుకుంటూ ...ఓ పని చేస్తావ్?" ఏమిటన్నట్టు చూశాడు సుబ్బారావు. "మా యింటి పక్కన రెండు ఆల్టేషన్ డాగ్స్ వున్నాయి.

రెండూ మగవే. ఒక కుక్కను ఎవరి కైనా కావాలంటే ఇస్తానంటున్నాడు."

"ఎవరతను?"

"మన బేంకులో ఎకౌంటున్నవాడే... చలపతి లేదా."

"ఫ్యాన్సీషాప్ ఓనరు."

"ఆఁ ఆఁ అతనే"... వాళ్ళ సంభాషణ అంతటితో ఆగిపోయింది.

ఈ ఛాన్సు ఎవరన్నా కొట్టిస్తారేమో నని బేంకుపని కాగానే చలపతిరావు ఓంట్లో వాలాడు సుబ్బారావు. గొలుసులతో కట్టివున్న రెండు కుక్కలు "భాయ్" మని అరవడంతో బిగిసి పోయాడు అదృష్టవశాత్తూ చలపతి ఇంటిదగ్గరే వున్నాడు. అతిథి సత్కారాలయిన తర్వాత ఆవేషగా కుక్కలను చూస్తూ తను వచ్చిన సంగతి చెప్పాడు. "దానికేం ఒక కుక్కను తీసుకెళ్ళండి" అన్నాడు చలపతి. వ్యవహారం ఇంత సులభంగా చక్కబడుతుం దనుకోలేదు సుబ్బారావు. తేలిగ్గా నిట్టూర్చి "రేపు మంచి రోజు. రేపువచ్చి తీసుకెళ్ళతా" అని లేచాడు. "వచ్చేటప్పుడు డబ్బు కూడా తీసుకురండి"

"డబ్బా!" నోరు ఆవలించాడు

"లేకపోతే అల్టేషన్ ని ఎవరు వూరికే ఇస్తారాండీ;"

'మీరు కుక్కల వ్యాపారం కూడా చేస్తారండీ?"

బిగ్గరగా నవ్వాడు చలపతి. "నిజమే

స్నేహంలో కొందరు ఉచితంగా కూడా ఇవ్వచ్చు... అసలు నేను వ్యాపారినే కదా."

"ఎంతేమిటి రేటు?"

"మీ కైతే నూట ఏటై" ఈ మాటతో సుబ్బారావు కళ్ళు తేలేశాడు. "అసలు దీని ఖరీదు మూడోందలండ్" అన్నాడు. వెధవ కుక్క-కూక్క-డా ఇంత డింమాడు వుంటుందనే నిజం ఇప్పుడు తెలుసుకున్నాడు సుబ్బారావు.

"వస్తా." బేరంసారం లేకుండా పరుగుతియ్యబోయాడు.

"అరె! ఏమిటండీ- ఆగండి" సుబ్బారావు అగాడు.

"నిజం చెప్పొద్దూ రెండు కుక్కల్లో ఒకటి ఉచితంగా ఇస్తారని వెంకట్రావు చెబితే వచ్చానండీ" అని సీళ్ళు నమిలారు.

"వెంకట్రావుగారి కయితే ఇస్తానన్నా."

"నన్ను పూయివాడిలా భావిస్తున్నారా?" దీనంగా అడిగాడు.

అతన్ని చూసి నిజంగా చలపతికి జాలేసింది.

"సరే మీరెంత ఇవ్వాలను కుంటున్నారు?"

"ఎస లనుకోనిదే" అన్నాడు సుబ్బారావు.

"అయితే ఓ పని చేయండి. ముందు ఒక యా బై రూపాయలిచ్చి పట్టుకెళ్ళండి, తర్వాత చూద్దాం," అన్నాడు చలపతి.

ఇక చూసేదేముంది... ఏటై రూపాయలకు ఆ కక్క- తనకు వచ్చినట్టే అనుకున్నాడు సుబ్బారావు. "రేపు దబ్బు తీసుకువస్తానండీ" అంటూ తిరిగి వెళ్ళాడు

ఆ రాత్రి సుబ్బారావు భార్యతో అభివల్ల ఒరిగే కీడు గురించి మిత్రుడు మణ్యం చెప్పిన నంగతి వివరించాడు ఆమెకు కూడా గుండెలు దడదడలాడాయి కాని ప్రాణంగా పెంచిన కుక్కను విడిచి పెట్టడం ఎలాగా అని ఆలోచనలో పడింది. దానికి ప్రత్యామ్నాయంగా ఆల్సెషన్ డాగ్ ను తెస్తానని సుబ్బారావు వన్నాడు "అల్సెషన్ దే ఏమిటిండీ?" అని అడిగింది అమాయకంగా. "అవి ఈ కుక్కలకాలితే రాజుల్లాంటివి" అని సమయానుకూలంగా ఏదో చెప్పాడు.

"పాపం అభిని ఏచేద్దామంది?"

"ఈ చుట్టుపట్టలేకుండా తోలేయడమే." ఈ మాటతో మరీ బాధపడింది. "పాపం తోకాడించకపోవడం దాని తప్పెలాగవుతుందండీ!" దీనంగా అంది.

"అదుంటే మనం చస్తాం" అన్నాడు ఓగ్గరగా. ఈ సారి సీత నవ్వలేక పోయింది "మీ ఇష్టం" అంది భారంగా.

మరునాడు ఉదయం నుంచి సీత మనసు బాగోలేదు. కుక్కను చూడకుండా తప్పించుక తిరగాలనుకుంది. కాని అభి మాత్రం ఆమెను వదలకుండా ఎక్కడ ఆవె వుంటే ఆక్కడికి వెళుతోంది. తను ఏం నేరం చేశానా అనే

అనుమానం అభీకి కలిగిందేమో: “మీ ఈ అలక్ష్యాన్ని భరించలేను కారణం ఏమిటి అన్నట్లుగా మొహంపెట్టి “భౌ” మని మొరిగింది. కుర్చీలో చతికిలబడ్డ సీత ఇప్పుడు చూడకుండా వుండటంక పోయింది. ముందుకాళ్లు నిగడదన్ని నిటారుగా కూర్చున్న ఆభి నుదురు చిట్టింది “ఎందుకు బాధపడుతున్నావ్” అన్నట్లు చూసింది ఆభికి కన్నీరు కని పించకుండా తల వంచుకుంది సీత ఆభి ఆమె దగ్గరకువేరి పవ్వాల్లాంటి ఆమె పాదాలను నాకింది. సీత వెంటనే లేచి, సుబ్బారావు రాత్రి తనకు తెచ్చిన నేతి లడ్లు పొట్లంవిప్పి దాని ముందుంచింది. ఆభి ఆనందంగా తింది దాని జీవితంలో అత రుచికరమైన పదార్థం తినడం అదే మొదటిసారి కావడంతో సీతను మరీ ఆప్యాయంగా చూస్తూ నోరు చప్పరిం చింది. తోకాడించకపోయినా ఆభిలో వున్నకొన్ని మంచులక్షణాలే సీతను మరీ ఆకర్షించాయి దొంగతనం చేయదు. పెట్టి విలసేగాని ఆహారాన్ని ముట్టదు. ఆభి ఆడకుక్కే లయినా గేటు విడిచి బైటికి పోదు ఎంత మగమహారాజు లాంటి కుక్క వచ్చి గేటు దగ్గర్నుంచి లొట్టసినా “జాగ్రత్త” అన్నట్లు గుర్రు పెట్టి బెదరగొడుతుంది. తన శరీరంపై ఏ కాస్త మలినం వున్నా నాలుకతో క్లీన్ చేసుకుంటేగాని నిర్ద్రపోదు. దానికి పగటినిద్రే అలవాటు. రాత్రంతా కాపలా

కాస్తుంది. సీత ఒక రోజున పొరపాటుగా దొడ్డి తలుపు మూయడం మర్చిపోయి పడుకుంది ప్రొద్దున్న పనిపిల్ల వచ్చే సరికి గుమ్మం వెలుపల రెండు కాళ్ళూ, లోపల రెండుకాళ్ళూ పెట్టుకొని కూర్చో నుంది ఆభి. కనచీకట్లో పనిపిల్ల రావ డంతో మీదపడి పట్టుకొంది పనిపిల్ల కేకలతో, కుక్క అరపులతో సీత పరు గున వచ్చింది. ‘ఆభీ’ అని పిలవగానే ఆ పిల్లనువదిలి సీత పక్కకొచ్చి నిల బడింది. “తలుపు ఎవరు తీశారే?” “తెరిచే వుండండి” అని పనిపిల్ల సమా ధానం చెప్పింది. అప్పుడు తనుచేసిన పొరపాటు జ్ఞాపకం వచ్చింది. నోరులేని ఆభి తన యజమానురాలు చేసిన పొర పాటు గ్రహించి తెల్లవార్లూ దొడ్డివైపునే కాపలాకాసింది. వెంటనే సీత మోకాళ్ళ మీద కూర్చోని అది జంతువనేమాటే మర్చిపోయి దాని మెడను వాచేసుకొని నుదురు ముద్దుపెట్టుకుంది. కాని ఈ సంగతి సుబ్బారావుకు చెప్పలేదు. కన్నీ టితో కుక్కను చూస్తూ జరిగిన సంఘ టనలన్నీ గుర్తుకు తెచ్చుకుంటూవుంటే మళ్ళీ దుఃఖం పొంగుకొచ్చింది.

గేటు తీసిన చప్పుడుకావడం-పులిలా గొలుసు లాక్కుంటూ వెద్ద గొంతుతో అల్లెషన్ ఆరుచుకుంటూ రావడం సీతను మళ్ళీ ఈ లోకంలోకి తెచ్చాయి. బేంక్ ప్యూన్ గొలుసు వట్టుకున్నాడు.

ఆభి ఈ దృశ్యం చూసింది. తన

విరోధి వస్తున్నట్లు భావించిందేమో బలా బలాలు కూడా ఆంచనావేయకుండా 'భా' మంటూ వెళ్ళి ఆలైషన్ మీద పడింది నన్ను జయించేవారెవరంటూ గర్వంగా లోనికి వచ్చిన ఆలైషన్ జానీ' వెళ్ళి గోడ పక్కన పడి పళ్ళికిలించింది మొర గడం ప్రారంభించింది. కాని అభి వూరుకోలేదు. " ఇక్కడ నుంచి పోతావా లేదా అన్నట్లు మొరుగుతూ వార్నింగు ఇస్తోంది సుబ్బారావు ఎంత పిలిచినా వెనక్కి తిరిగిచూడలేదు. ప్యూన్ బెదిరి గొలుసు విడిచాడు. ఆభి ఆవకాశం చూసుకొని మళ్ళీ జానీమీద కురికింది సీత "ఆభీ, అభీ" అని అప్పటికే చాలా సార్లు పిలిచింది. సుబ్బారావు సీత ఏదో పెద్ద నేరంచేసినట్లుగా చూస్తూ బుసలు కక్కుతున్నాడు. సీత వెంటనే లోనికి వెళ్ళి కర్రతీసుకొని వచ్చింది ఆవేశంతో కోపంతో అభీని చావబాదింది. ఈ దెబ్బలతో ఆభి నోరుమూసింది కన్నీటితో సీతకేసి చూసింది 'నేనేం తప్పుచేశా?' నన్నట్లు. సీత దాని మొహం చూడలేక కర్ర విసిరేసి దుఃఖం ఆపుకుంటూ ఇంట్లోకి వెళ్ళిపోయింది. సుబ్బారావుకు సీత ప్రవర్తన ఆశ్చర్యంగా తోచింది. కాని ఏమీ మాట్లాడలేకపోయాడు. అలై షన్ గొలుసు తను అందుకొని "అప్పల స్వామీ ఆక్షక్కను చుట్టుపట్లకురాకుండా తోలెయ్యి" అని ఆర్డరు జారీచేశాడు. రాగానే తనను బేదరగట్టిందనే కోపంతో

అప్పలస్వామి సీతవిసిరేసిన కర్ర నందు కొని పో అంటూ ఆ ఊరకుక్కను ఒక్క దెబ్బ కొట్టాడు ఆది 'కుయ్యో' మంది హత్తో కూర్చున్న సీతకు ఆ ధ్వని గుండెల్లో కలుక్కుమంది వెంటనే బైటకువచ్చింది. అప్పలస్వామి మరో దెబ్బ వేశాడు.

"అప్పలస్వామీ" సీత ఆవేశంగా అరిచింది అప్పలస్వామి భయంగా చూశాడు. "ఆ కుక్క నెందుకు కొట్టావ్?"

"అదేంటమ్మాగారు... ఆయ్యగారు తోలెయ్యమన్నారు... పైగా మీరే కొట్టారు గదా అన్నాడు."

"నేను కొడతాను... నా ఇష్టం. అది నేను పెంచిన కుక్క పెట్టిన వాళ్ళకే అధికారం వుంది. మధ్యన నువ్వెవడవ్,"

అప్పలస్వామి అయోమయస్థిలో పడ్డాడు. "అప్పలస్వామీ, నువ్వెళ్ళు" అని సుబ్బారావు పంపించివేశాడు. "సీతా ఈ కుక్కను చూడు" అంటూ సీతను ఓదార్చే ఉద్దేశంతో జానీని చూపించాడు. కాని సీత దృష్టి గేటుదగ్గర నిలబడ్డ అభీ మీదేవుంది.

"అభీ! నువ్విక్కడినుంచి వెళ్ళిపో. నువ్విక్కడకు ఎప్పుడూ రావద్దు-పో" ఆఖరిమాట దుఃఖపూరితంగా వచ్చింది. ఆమె మనోవేదన అర్థంచేసుకున్నట్లు అభి తలవంచుకొని మానంగా గేటుదాటి వెళ్ళి

పోయింది సీత కళ్ళుమాసుకొని వచ్చింది. “సీతా” భయంగా పట్టుకున్నాడు సుబ్బారావు “అది కుక్క కాదండీ...మాటలాచ్చిన మనిషికన్నా మంచిదండీ...తెలివైనదండీ” అంది.


అప్పుడే కథ అయిపోలేదు సీత రెండుమూడు రోజులు అన్నంసరిగ్గా తినలేదు ఇంచుమించు బిడ్డకోసం బెంగ పెట్టుకున్న తల్లిలా అయింది. ప్రతిక్షణం తనను సిడలా అంటిపెట్టుకు తిరిగే అభిజ్ఞాపకం రాసాగింది. కాని సుబ్బారావు బాధపడకాడనే వుద్దేశంతో ప్రైమాత్రం జానీని కూడా జాగ్రత్తగా చూడసాగింది ఆయితే జానీ పెంపకం ప్రత్యేకం. దాని వంట వేరు. దాని తిండి వేరు. ఆ దంపతుల కది పెద్ద సమస్యే అయింది. జీతంలో సగం డబ్బు దానికి ఖర్చయ్యే స్థితికి వచ్చింది. సీత ఈ కుక్కను చూసుకుంటూ అభీని మర్చిపోతే అంతే చాలనుకున్నాడు సుబ్బారావు. సీత కూడా జానీలో అభీని చూడడానికి ప్రయత్నిస్తోంది అప్పుడైనా అభి వస్తుందేమోనని అప్పుడప్పుడు గేటుదగ్గరకెళ్ళి చూసేది సీత. కాని అభిమాత్రం తిరిగి ఏనాడూ కనిపించలేదు ఒక నెల గడిచే సరికి క్రమక్రమంగా జానీ సీత మనసులో అభి స్థానాన్ని ఆక్రమించుకుంది. అభిలాగే సీతను విడవకుండా అనుసరించేది సీతలో కూడా రాసురాను అభి గుర్తులు మాసిపోసాగాయి.

ఆ రోజు ఆదివారం. సుబ్బారావు ఇంటిదగ్గరే వున్నాడు. సీతకు అష్టాచెమ్మ అడ్డమే తెలుసు హాల్లో బార్యా భర్తలిద్దరూ అవే ఆట ఆడుతున్నారు. జానీ దగ్గర్లో కూర్చొని ఆ ఆటను విచిత్రంగా చూస్తోంది

“సుబ్బారావుగారూ” అని పిలుపు విసిపించి ఇద్దరూ అటు చూశారు. చలపతి.

“రండి” అని సుబ్బారావు ఆహ్వానించాడు సీత లోనికి వెళ్ళింది జానీ చలపతిని చూడగానే తోకాడిస్తూ మీదకురికింది. నాలుకతో అతని శరీరాన్నంతా నాకింది. “అబ్బ వుండవే... నీకోసమే వచ్చావే” అంటూవారింశాడు. ‘ఎలావుందండీ మనజానీ,’ ప్రశ్నించాడు. “మృత్తి తింటోంది” ముక్తసరిగా సమాదానమిచ్చాడు సుబ్బారావు. చలపతి నవ్వాడు. సీత కాఫీలు కెచ్చింది. కాఫీ తీసుకున్నతర్వాత చలపతి “కుక్క సరదా తీరిపోయినట్టుంది. ఇక తీసుకపోనా” అన్నాడు. సుబ్బారావు ఆశ్చర్యంగా చూశాడు

“ఏమిటలా చూస్తారు? “ కుక్కను తీసుకెళ్ళడమేమిటి? ఎబ్బెరూపాయ లిచ్చి మీ దగ్గర నేను కొన్నాను.” అన్నాడు. ఇప్పుడు కూడా చలపతి నవ్వాడు. “ఎంత అమాయకులండీ. అల్లెషన్ డాగ్ ఏబై రూపాయలకు రాదని ఆ నాడే చెప్పాను.”



“మరెందుకు కిచ్చివట్టు!”

“ముచ్చట పడుతున్నారూ కాబట్టి... ఎఱైరూపాయలిచ్చి ఒక నెల వుంచు కోమన్నాను.”

“చలపతి” కోపంగా అరిచాడు. పీత భయపడింది.

“ఎం” ఎర్రగా చూశాడు.

“అన్యాయం! ఇంతవరకూ దీని కోసం రెండు వందలు ఖర్చుచేశాను.”

“డిరికే ఖర్చుపెట్టారా? మీ ఇల్లు కాపలాకాసింది కాబట్టి ఖర్చుపెట్టారు” అన్నాడు నిర్లక్ష్యంగా.

సుబ్బారావు ఆ మొరటు మనిషిని జరిగినదం కష్టమనుకొన్నాడు ఒక నిర్ణయానికి వచ్చి “సరే యాఱై ఇచ్చి తీసుకెళ్ళండి”

“ఇంతకాలం మీ దగ్గరుంచి నందుకు అడ్డాన్నుగా ఆ ఏ_ రూపాయలూ తీసుకున్నాను. ఇప్పటికైనా అర్థమయిందా.”

“అర్థమయింది మీరు వట్టి వ్యాపారస్తులేకాదు... దొంగ వ్యాపారస్తులని.”

“సుబ్బారావు! మర్యాదగా మాట్లాడు.”

“లేకపోతే ఇది మర్యాదంటావా?”

ఎదురు ప్రశ్నవేశాడు సుబ్బారావు

“మర్యాదస్తుణ్ణి కాబట్టే ఆ రోజూ, ఈరోజూ ఒకే మాటపీడున్నా. ఇది మూడు వందల రూపాయలు విలువచేసే కుక్క... మీకు కావాలంటే సగం రేటు కిస్తా మిగతా వందా ఇటు పారేయండి” చెయిచాశాడు అతని లొకానికి సుబ్బారావు కోపంతో పనికిపోతున్నాడు భర్త అయోమయస్థితిని చూసి “కుక్క

మాకు అననరం లేదండి... మీరే తీసు కెళ్ళండి" అంటూ సీత కంగారుగా భయంగా చెప్పింది.

"అడదానికున్న ఆలోచన లేదు.. వైగా పెద్ద ఎకౌంటెంటు" అంటూ గుమ్మం చాటాడు. కుక్క అతన్ని అనుసరించింది. ఆఖరిమాటతో సుబ్బారావు తన్ను తాను మరచాడు "రాస్కెల్ ఏం పేలావ్" అంటూ వెనక బడ్డాడు. వెళ్ళే చలపతి గేటుదగ్గర వెనక్కి తిరిగి "జానీ కేచ్ హిం" అంటూ సుబ్బారావుని చూపించాడు. జానీ భౌ మంటూ వెళ్ళి ముందుకాళ్ళు రెండూ సుబ్బారావు గుండెలమీద వేసి పికపట్టుకోవడానికి ప్రయత్నిస్తోంది. సీత కెవ్వున అరచింది.

ఇంతలో ఎక్కడ నుంచి వచ్చిందో అభి "భా" మంటూ వెళ్ళి జానీ పికపట్టు కుంది. ఈ హలాత్ పరిణామానికి అంతా విస్తుపోయారు. సీత దుఃఖంతో సంతోషంతో ఊగిపోయింది. జానీ తన ప్రయత్నాన్ని విరమించినా అభి వూరుకోలేదు. తరిమి తరిమి జానీని కరుస్తోంది జానీ పారిపోయింది. చలపతి బెదిరించబోయాడు. ఇప్పుడు సుబ్బారావుకు పట్టిన గతే చలపతికి పట్టింది. రెండుకళ్ళూ చలపతి గుండెలమీద వేసి భయంకరంగా మొరుగుతూ పికపట్టుకోవడానికి ప్రయత్నిస్తోంది అభి

చలపతి భయంగా "సుబ్బారావ్" అని అరచాడు. ఇప్పుడు సుబ్బారావు ధీరోధాత్తుడయ్యాడు.

"అది నీలాగా... నీ జానీలాగా విశ్వాసంలేనిది కాదు. పిరికిదీ కాదు. ఏ భై రూపాయలూ నాముందు పడితేగాని

అవి నిన్ను విడిచిపెట్టదు." కంగారుగా చలపతి వణికేవేతులు కోటు జేబులో పెట్టి అందు పదిరూపాయల నోట్లు తీసి ముందుకు విసిరాడు. చలపతిమీది వళ్ళీ మొరిగింది అభి సీత "అభి" అని పిలిచింది. అభి చలపతిని వదలి సీతదగ్గరకొచ్చి నిలబడింది. 'బ్రతుకు జీవుడా' అనకొని చలపతి వూడిపోయే పంచెని వెనకదోపుకుంటూ గేటుదగ్గర ఒకసారి బోల్తాపడి లేచి పారి పోయాడు. ఈ దృశ్యాన్ని చూసిన సుబ్బారావు సీతే కాదు ఆక్కడ పోగైన వారు కూడా విరగబడి నవ్వుకున్నారు. "నేను మంచివనిచేశానా" అన్నట్టు చెవులు రిక్కించి, సుబ్బారావును మార్చి మార్చి చూసింది అభి. తన భర్త అవమానాన్నే కాదు ప్రాణాన్నికూడా కాపాడిన ఆ మూగజీవి మెడను వాచేసుకొని సుదురుపై ముద్దువెట్టుకుంది సీత. సుబ్బారావు కూడా మోకాళ్ళుమీద కూర్చుని "అభి" అని ప్రేమగా పిలిచాడు సీతను విడచి సుబ్బారావు దగ్గర కొచ్చింది

"ఏది ఏమైనాసరే ఈ జన్మలో నిన్ను విడిచిపెట్టలేం అభి" అంటూ ఆవ్యాయంగా తలపై మెల్లిగా స్పృశించాడు.

"ఏమండీ!" సీత హఠాత్తుగా అరిచింది. ఏమిటని సుబ్బారావు భయంగా చూశాడు. సంతోషంతో ఉబ్బితబ్బి బృపుతూ సీత "చూడండి మన అభి తోకాడిస్తోంది". సుబ్బారావు ఆశ్చర్యంగా చూశాడు. నిజమే అభి ఇప్పుడు సంతోషంతో తోకాడించడమేకాదు చక్రంలా తిప్పుతోంది